

परिवहन परोपकारी निधि

ग्रेट ब्रिटेन में आपका स्वागत है। हमें आशा है कि आपको इस देश में अपना काम लाभप्रद लगेगा और आप यहां अपने समय का आनंद लेंगे। ब्रिटेन में उन लोगों का स्वागत करने का इतिहास है, जो अन्य देशों में पैदा हुए हैं और हमें आशा है कि आप यहां दोस्त बनाएंगे।

परिवहन परोपकारी निधि [Transport Benevolent Fund] (TBF) एक चैरिटी है (पंजीकरण संख्या 1058032), जो उन लोगों की सहायता करने के लिए है, जो ग्रेट ब्रिटेन में यात्रियों को बस, रेल, वायुयान या जलयान से ढोने के काम में संलग्न हैं। यह उन लोगों के लिए नहीं है जो इन उद्योगों में काम नहीं करते या जो ग्रेट ब्रिटेन में काम नहीं करते। कोई ब्रिटिश पता आवश्यक है।

ब्रिटेन में, चैरिटी बहुत तरह की सेवाएं उपलब्ध कराते हैं और सरकार उन्हें कर का लाभ देती है, क्योंकि वे लोकसेवा उपलब्ध कराते हैं। ये अनिवार्यतः धार्मिक संस्थाएं नहीं होते और वे सरकार या नियोक्ता से किसी भी तरह संबद्ध नहीं होते।

चैरिटी वाणिज्यिक कार्य नहीं करते : वे लाभ नहीं कमाते। उनका नियंत्रण अवैतनिक न्यासियों द्वारा होता है, लेकिन सामान्यतः स्टाफ वैतनिक होता है।

TBF एक चैरिटी है। हम सिर्फ उन सदस्यों और उनके तात्कालिक परिवारों की उस समय सहायता के लिए हैं, जब उन्हें जरूरत है, वे मुसीबत या संकट में हैं। इसका सदस्य होने की लागत £1 प्रति सप्ताह है और इसमें सदस्य और (यदि वे युनाइटेड किंगडम में रहते हैं) उनके जीवनसाथी और बच्चे शामिल हैं। हमारी पुस्तिका में सदस्य बनने के लाभों को बताया गया है और हमारी वेबसाइट पर और भी बहुत कुछ जानकारियां दी गयी हैं। ये सब अंग्रेजी में हैं। इस पुस्तिका का प्रयोजन आपको अन्य उपलब्ध सामग्री से परिचित कराना है।

हमारे लाभों में समस्या होने पर अल्प अवधि की नकद सहायता, पूरक चिकित्सा उपचारों (जैसे अस्थिचिकित्सा, प्राकृतिक औषधि और सलाह) के लिए भुगतान, कानूनी सहायता (लेकिन आपके रोजगार से जुड़े मामलों पर नहीं) और उन चिकित्सीय जांचों और स्कैनों की लागत सहायता शामिल है, जब ये अन्यथा शीघ्र प्राप्त न किए जा सकते हों।

हम सामान्यतया चिकित्सीय आपरेशनों, अंतिम संस्कारों, दृष्टि संबंधी उपकरणों या दंत चिकित्सा की लागत से सहायता करने में सक्षम नहीं होते, लेकिन कुछ औपवादिक परिस्थितियों में हम कुछ सहायता करने में सक्षम हो सकते हैं। चैरिटी होने की एक शर्त यह है कि हमारे न्यासी सहायता मांगने वाले प्रार्थनापत्रों पर विचार अवश्य करें – लेकिन हम प्राप्त होने वाले हर एक अनुरोध पर सहायता करने का वचन नहीं दे सकते।

हमें आशा है कि आप हमारे साथ जुड़ेंगे, जिससे जब तक आप ग्रेट ब्रिटेन में कार्यरत हैं, समस्या होने पर आप हमारे पास सहायता के लिए आने योग्य हो सकें। सामान्यतया हम आपका अंशदान सीधे आपके वेतन से इकट्ठा करने में समर्थ हैं।

हम किसी ट्रेड यूनियन के प्रतिस्थानी नहीं हैं। यदि आपके काम में समस्याएं पेश आती हों, तो आपको उनमें भी शामिल होने पर विचार करना चाहिए।

आपका कल्याण हो! हम TBF में आपका स्वागत करने की राह देख रहे हैं।